

---

Prashnottara Maniratnamala

ಪ್ರಶ್ನೋತ್ತರ ಮಣಿರತ್ನಮಾಲಾ

Document Information



---

Text title : maniratnamala (aka Prashnottari-maniratnamala)

File name : maniratnamala.itx

Category : stotra, shankarAchArya, advice

Location : doc\_z\_misc\_shankara

Author : Attributed to Adi Shankaracharya

Transliterated by : sunder hattangadi

Proofread by : sunder hattangadi

Description-comments : 32 verses on conduct conducive to liberation

Latest update : Jan. 2, 2014

Send corrections to : Sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

December 11, 2020

*sanskritdocuments.org*

---



ಪ್ರಶ್ನೋತ್ತರ ಮಣಿರತ್ನಮಾಲಾ



ಅಪಾರಸಂಸಾರಸಮುದ್ರಮಧ್ಯೇ  
ನಿಮಜ್ಜತೋ ಮೇ ಶರಣಂ ಕಿಮಸ್ತಿ .  
ಗುರೋ ಕೃಪಾಲೋ ಕೃಪಯಾ ವದೈತ-  
ದ್ವಿಶ್ವೇಶಪಾದಾಂಬುಜದೀರ್ಘನೌಕಾ .. 1..  
ಬದ್ಧೋ ಹಿ ಕೋ ಯೋ ವಿಷಯಾನುರಾಗೀ  
ಕೋ ವಾ ವಿಮುಕ್ತೋ ವಿಷಯೇ ವಿರಕ್ತಃ . ವಿಷಯೈರ್ವಿಮುಕ್ತಃ  
ಕೋ ವಾಽಸ್ತಿ ಘೋರೋ ನರಕಃ ಸ್ವದೇಹ-  
ಸೃಷ್ಟಾಕ್ಷಯಃ ಸ್ವರ್ಗಪದಂ ಕಿಮಸ್ತಿ .. 2..  
ಸಂಸಾರಹೃತ್ಯಸ್ತು ನಿಜಾತ್ಮಬೋಧಃ  
ಕೋ ಮೋಕ್ಷಹೇತುಃ ಪ್ರಥಿತಃ ಸ ಏವ .  
ದ್ವಾರಂ ಕಿಮೇಕಂ ನರಕಸ್ಯ ನಾರೀ  
ಕಾ ಸ್ವರ್ಗದಾ ಪ್ರಾಣಭೃತಾಮಹಿಂಸಾ .. 3..  
ಶೇತೇ ಸುಖಂ ಕಸ್ತು ಸಮಾಧಿನಿಷ್ಠೋ  
ಜಾಗರ್ತಿ ಕೋ ವಾ ಸದಸದ್ವಿವೇಕೀ .  
ಕೇ ಶತ್ರವಃ ಸಂತಿ ನಿಜೇಂದ್ರಿಯಾಣಿ  
ತಾನೈವ ಮಿತ್ರಾಣಿ ಜಿತಾನಿ ಕಾನಿ .. 4..  
ಕೋ ವಾ ದರಿದ್ರೋ ಹಿ ವಿಶಾಲತ್ಯಷ್ಟಃ  
ಶ್ರೀಮಾಂಶ್ಚ ಕೋ ಯಸ್ಯ ಸಮಸ್ತತೋಷಃ .  
ಜೀವನ್ಮತೋ ಕಸ್ತು ನಿರುದ್ಯಮೋ ಯಃ  
ಕೋವಾಽಮೃತಃ ಸ್ಯಾತ್ಪುಖದಾ ನಿರಾಶಾ .. 5..  
ಪಾಶೋ ಹಿ ಕೋ ಯೋ ಮಮತಾಭಿಧಾನಃ  
ಸಂಮೋಹಯತ್ಯೇವ ಸುರೇವ ಕಾ ಸ್ತ್ರೀ .  
ಕೋ ವಾ ಮಹಾಂಧೋ ಮದನಾತುರೋ ಯೋ  
ಮೃತ್ಯುಶ್ಚ ಕೋ ವಾಪಯಶಃ ಸ್ವಕೀಯಂ .. 6..  
ಕೋ ವಾ ಗುರುರ್ಯೋ ಹಿ ಹಿತೋಪದೇಷ್ಠಾ  
ಶಿಷ್ಯಸ್ತು ಕೋ ಯೋ ಗುರು ಭಕ್ತ ಏವ .

ಕೋ ದೀರ್ಘ ರೋಗೋ ಭವ ಏವ ಸಾಧೋ  
 ಕಿಮೌಷಧಿಂ ತಸ್ಯ ವಿಚಾರ ಏವ .. 7..  
 ಕಿಂ ಭೂಷಣಾದ್ಭೂಷಣಮಸ್ತಿ ಶೀಲಂ  
 ತೀರ್ಥಂ ಪರಂ ಕಿಂ ಸ್ವಮನೋ ವಿಶುದ್ಧಂ .  
 ಕಿಮತ್ರ ಹೇಯಂ ಕನಕಂ ಚ ಕಾಂತಾ  
 ಶ್ರಾವ್ಯಂ ಸದಾ ಕಿಂ ಗುರುವೇದವಾಕ್ಯಂ .. 8..  
 ಕೇ ಹೇತವೋ ಬ್ರಹ್ಮಗತೇಸ್ತು ಸಂತಿ  
 ಸತ್ಸಂಗತಿರ್ದಾನವಿಚಾರತೋಷಾಃ . ಶಾಂತಿವಿಚಾರತೋಷಾಃ  
 ಕೇ ಸಂತಿ ಸಂತೋಽಖಿಲವೀತರಾಗಾಃ  
 ಅಪಾಸ್ತಮೋಹಾಃ ಶಿವತತ್ತ್ವನಿಷ್ಠಾಃ .. 9..  
 ಕೋ ವಾ ಜ್ವರಃ ಪ್ರಾಣಭೃತಾಂ ಹಿ ಚಿಂತಾ  
 ಮೂರ್ಖೋಽಸ್ತಿ ಕೋ ಯಸ್ತು ವಿವೇಕಹೀನಃ .  
 ಕಾರ್ಯಾ ಮಯಾ ಕಾ ಶಿವವಿಷ್ಣುಭಕ್ತಿಃ  
 ಕಿಂ ಜೀವನಂ ದೋಷವಿವರ್ಜಿತಂ ಯತ್ .. 10..  
 ವಿದ್ಯಾ ಹಿ ಕಾ ಬ್ರಹ್ಮಗತಿಪ್ರದಾ ಯಾ  
 ಬೋಧೋ ಹಿ ಕೋ ಯಸ್ತು ವಿಮುಕ್ತಿ ಹೇತುಃ . ಬೋಧೋಽಸ್ತಿ  
 ಕೋ ಲಾಭ ಆತ್ಮಾವಗಮೋ ಹಿ ಯೋ ವೈ  
 ಜಿತಂ ಜಗತ್ಕೇನ ಮನೋ ಹಿ ಯೇನ .. 11..  
 ಶೂರಾನ್ಮಹಾಶೂರತಮೋಽಸ್ತಿ ಕೋ ವಾ  
 ಮನೋಜಬಾಣೈರ್ವ್ಯಥಿತೋ ನ ಯಸ್ತು .  
 ಪ್ರಾಜ್ಞೋಽತಿಧೀರಶ್ಚ ಸಮೋಽಸ್ತಿ ಕೋ ವಾ  
 ಪ್ರಾಪ್ನೋ ನ ಮೋಹಂ ಲಲನಾಕಟಾಕ್ಷೈಃ .. 12..  
 ವಿಷಾದ್ವಿಷಂ ಕಿಂ ವಿಷಯಾಃ ಸಮಸ್ತಾ  
 ದುಃಖೀ ಸದಾ ಕೋ ವಿಷಯಾನುರಾಗೀ .  
 ಧನ್ಯೋಽಸ್ತಿ ಕೋ ಯಸ್ತು ಪರೋಪಕಾರೀ  
 ಕಃ ಪೂಜನೀಯೋ ನನು ತತ್ತ್ವನಿಷ್ಠಃ .. 13..  
 ಸರ್ವಾಸ್ವವಸ್ಥಾಸ್ವಪಿ ಕಿಂ ನ ಕಾರ್ಯಂ  
 ಕಿಂವಾ ವಿಧೇಯಂ ವಿದುಷಾಂ ಪ್ರಯತ್ನಾತ್ .  
 ಸ್ನೇಹಶ್ಚ ಪಾಪಂ ಪಠನಂ ಚ ಧರ್ಮಃ  
 ಸಂಸಾರಮೂಲಂ ಹಿ ಕಿಮಸ್ತಿ ಚಿಂತಾ .. 14..  
 ವಿಜ್ಞಾನ್ಮಹಾವಿಜ್ಞತಮೋಽಸ್ತಿ ಕೋ ವಾ  
 ನಾರ್ಯಾ ಪಿಶಾಚ್ಯಾ ನ ಚ ವಂಚಿತೋ ಯಃ .

ಕಾ ಶೃಂಖಲಾ ಪ್ರಾಣಭೃತಾಂ ಚ ನಾರೀ  
 ದಿವ್ಯಂ ವ್ರತಂ ಕಿಂ ಚ ನಿರಸ್ತದೈನ್ಯಂ .. 15..  
 ಜ್ಞಾತುಂ ನ ಶಕ್ಯಂ ಹಿ ಕಿಮಸ್ತಿ ಸರ್ವೈ-  
 ಯೋಷಿನ್ಮನೋ ಯಚ್ಚರಿತಂ ತದೀಯಂ .  
 ಕಾ ದುಸ್ಯಜಾ ಸರ್ವಜನೈರ್ದುರಾಶಾ  
 ವಿದ್ಯಾವಿಹೀನಃ ಪಶುರಸ್ತಿ ಕೋ ವಾ .. 16..  
 ವಾಸೋ ನ ಸಂಗಃ ಸಹ ಕೈರ್ವಿಧೇಯೋ  
 ಮೂರ್ಖೈಶ್ಚ ನೀಚೈಶ್ಚ ಖಲೈಶ್ಚ ಪಾಪೈಃ .  
 ಮುಮುಕ್ಷುಣಾ ಕಿಂ ತ್ವರಿತಂ ವಿಧೇಯಂ  
 ಸತ್ಸಂಗತಿನಿರ್ಮಮತೇಶ ಭಕ್ತಿಃ .. 17..  
 ಲಘುತ್ವಮೂಲಂ ಚ ಕಿಮರ್ಥಿತ್ವೇವ  
 ಗುರುತ್ವಬೀಜಂ ಯದಯಾಚನಂ ಕಿಂ .  
 ಜಾತೋಽಸ್ತಿ ಕೋ ಯಸ್ಯ ಪುನರ್ನ ಜನ್ಮ  
 ಕೋ ವಾಽಮೃತೋ ಯಸ್ಯ ಪುನರ್ನ ಮೃತ್ಯುಃ .. 18..  
 ಮೂಕೋಽಸ್ತಿ ಕೋ ವಾ ಬಧಿರಶ್ಚ ಕೋ ವಾ  
 ವಕ್ತುಂ ನ ಯುಕ್ತಂ ಸಮಯೇ ಸಮರ್ಥಃ .  
 ತಥ್ಯಂ ಸುಪಥ್ಯಂ ನ ಶೃಣೋತಿ ವಾಕ್ಯಂ  
 ವಿಶ್ವಾಸಪಾತ್ರಂ ನ ಕಿಮಸ್ತಿ ನಾರೀ .. 19..  
 ತತ್ತ್ವಂ ಕಿಮೇಕಂ ಶಿವಮದ್ವಿತೀಯಂ  
 ಕಿಮುತ್ತಮಂ ಸಚ್ಚರಿತಂ ಯದಸ್ತಿ .  
 ಕಿಂ ಕರ್ಮ ಕೃತ್ವಾ ನ ಚ ಶೋಚನೀಯಃ  
 ಕಾಮಾರಿಕಂಸಾರಿಸಮರ್ಚನಾಖ್ಯಂ .. 20..  
 ಶತ್ರೋರ್ಮಹಾಶತ್ರು ತಮೋಽಸ್ತಿ ಕೋ ವಾ  
 ಕಾಮಃಸಕೋಪಾನ್ಯತಲೋಭತೃಷ್ಣಃ .  
 ನ ಪೂರ್ಯತೇ ಕೋ ವಿಷಯೈಃ ಸ ಏವ  
 ಕಿಂ ದುಃಖಮೂಲಂ ಮಮತಾಭಿಧಾನಂ .. 21..  
 ಕಿಂ ಮಂಡನಂ ಸಾಕ್ಷರತಾ ಮುಖಸ್ಯ  
 ಸತ್ಯಂ ಚ ಕಿಂ ಭೂತಹಿತಂ ತದೇವ .  
 ತ್ಯಕ್ತ್ವಾ ಸುಖಂ ಕಿಂ ಸ್ತ್ರಿಯಮೇವ ಸಮ್ಯಕ್  
 ದೇಯಂ ಪರಂ ಕಿಂ ತ್ವಭಯಂ ಸದೈವ .. 22..  
 ಕಸ್ಯಾಸ್ತಿ ನಾಶೇ ಮನಸೋ ಹಿ ಮೋಕ್ಷಃ  
 ಕ್ಷ ಸರ್ವಥಾ ನಾಸ್ತಿ ಭಯಂ ವಿಮುಕ್ತೌ .

ಶಲ್ಯಂ ಪರಂ ಕಿಂ ನಿಜಮೂರ್ಖತೈವ  
 ಕೇ ಕೇ ಹ್ಯುಪಾಸ್ಯಾ ಗುರುವಶ್ಚ ವೃದ್ಧಾಃ .. 23..  
 ಉಪಸ್ಥಿತೇ ಪ್ರಾಣಹರೇ ಕೃತಾಂತೇ  
 ಕಿಮಾಶು ಕಾರ್ಯಂ ಸುಧಿಯಾ ಪ್ರಯತ್ನಾತ್ .  
 ವಾಕ್ಯಾಯಚಿತ್ತೈಃ ಸುಖದಂ ಯಮಘ್ನಂ var ಹೃದ್ಬುದ್ಧಿಚಿತ್ತೈಃ  
 ಮುರಾರಿಪಾದಾಂಬುಜಮೇವ ಚಿಂತ್ಯಂ .. 24..  
 ಕೇ ದಸ್ಯವಃ ಸಂತಿ ಕುವಾಸನಾಖ್ಯಾಃ  
 ಕಃ ಶೋಭತೇ ಯಃ ಸದಸಿ ಪ್ರವಿದ್ಯಾಃ .  
 ಮಾತೇವ ಕಾ ಯಾ ಸುಖದಾ ಸುವಿದ್ಯಾ  
 ಕಿಮೇಧತೇ ದಾನ ವಶಾತ್ಸುವಿದ್ಯಾ .. 25..  
 ಕುತೋ ಹಿ ಭೀತಿಃ ಸತತಂ ವಿಧೇಯಾ  
 ಲೋಕಾಪವಾದಾಧ್ಭವಕಾನನಾಚ್ಚ .  
 ಕೋ ವಾಸ್ತಿ ಬಂಧುಃ ಪಿತೌ ಚ ಕೌ ವಾ  
 ವಿಪತ್ಸಹಾಯಃ ಪರಿಪಾಲಕೌ ಯೌ .. 26..  
 ಬುದ್ಧ್ಯಾ ನ ಬೋಧ್ಯಂ ಪರಿಶಿಷ್ಯತೇ ಕಿಂ  
 ಶಿವ ಪ್ರಶಾಂತಂ ಸುಖ ಬೋಧ ರೂಪಂ .  
 ಜ್ಞಾತೇ ತು ಕಸ್ಮಿನ್ ವಿದಿತಂ ಜಗತ್ಸ್ಯಾ-  
 ತ್ಸರ್ವಾತ್ಮಕೇ ಬ್ರಹ್ಮಣಿ ಪೂರ್ಣ ರೂಪೇ .. 27..  
 ಕಿಂ ದುರ್ಲಭಂ ಸದ್ಗುರುರಸ್ತಿ ಲೋಕೇ  
 ಸತ್ಸಂಗತಿರ್ಬ್ರಹ್ಮವಿಚಾರಣಾ ಚ .  
 ತ್ಯಾಗೋ ಹಿ ಸರ್ವಸ್ಯ ನಿಜಾತ್ಮಬೋಧಃ var ಶಿವಾತ್ಮಬೋಧಃ  
 ಕಿಂ ದುರ್ಜಯಂ ಸರ್ವಜನೈರ್ಮನೋಜಃ .. 28..  
 ಪಶೋಃ ಪಶುಃ ಕೋ ನ ಕರೋತಿ ಧರ್ಮ  
 ಪ್ರಾಧೀತಶಾಸ್ತ್ರೋಽಪಿ ನ ಚಾತ್ಮಬೋಧಃ .  
 ಕಿಂ ತದ್ವಿಷಂ ಭಾತಿ ಸುಧೋಪಮಂ ಸ್ತ್ರೀ  
 ಕೇ ಶತ್ರವೋ ಮಿತ್ರವದಾತ್ಮಜಾದ್ಯಾಃ .. 29..  
 ವಿದ್ಯುಚ್ಚಲಂ ಕಿಂ ಧನ ಯೌವನಾಯು-  
 ದಾನಂ ಪರಂ ಕಿಂ ಚ ಸುಪಾತ್ರ ದತ್ತಂ .  
 ಕಂಠೇ ಗತೇರಪ್ಯಸುಭಿರ್ನ ಕಾರ್ಯಂ  
 ಕಿಂವಾ ವಿಧೇಯಂ ಮಲಿನಂ ಶಿವಾರ್ಚಾ .. 30..  
 ಕಿಂ ಕರ್ಮ ಯತ್ಪ್ರೀತಿಕರಂ ಮುರಾರೇಃ  
 ಕ್ವಾಸ್ಥಾ ನ ಕಾರ್ಯಾ ಸತತಂ ಭವಾಬ್ಧೌ .

ಅಹರ್ನಿಶಂ ಕಿಂ ಪರಿಚಿಂತನೀಯಂ

ಸಂಸಾರಮಿಥ್ಯಾತ್ವಶಿವಾತ್ಮತತ್ತ್ವಂ .. 31..

ಕಂಠಂ ಗತಾ ವಾ ಶ್ರವಣಂ ಗತಾ ವಾ

ಪ್ರಶ್ನೋತ್ತರಾಖ್ಯಾ ಮಣಿರತ್ನಮಾಲಾ .

ತನೋತು ಮೋದಂ ವಿದುಷಾಂ ಪ್ರಯತ್ನಾತ್

ರಮೇಶಗೌರೀಶಪದೌ ಸುಸೇವ್ಯೌ .. 32..

ಇತಿ ಶ್ರೀಮುಕ್ತೀಂದ್ರಶಂಕರಮಿಶ್ರವಿರಚಿತಾ ಮಣಿರತ್ನಮಾಲಾ ಸಮಾಪ್ತಾ .


Encoded and proofread by Sunder Hattangadi

Thirtytwo Catechetical Verses on Morals and Religion


by Shankaracharya

Maynot be correctly attributed to Shankaracharya

---

——  
*Prashnottara Maniratnamala*

pdf was typeset on December 11, 2020

——  
Please send corrections to [sanskrit@cheerful.com](mailto:sanskrit@cheerful.com)

